


# नव भारत



77 वां वर्ष


संस्करण



5 शांति नोबेल पुरस्कार ने अंततः अपनी इज्जत बचा ली?




6 पत्नी की तीस लाख रॉयल्टी वाली जिद



7 वेलनेस उद्योग में एक उभरता हुआ क्षेत्र ज्योतिष



8 अनमोल खरब की धमाकेदार जीत, सेमीफाइनल में पहुंची



5 एक नजर में

**बीजेपी कोर ग्रुप की बैठक में सीट शेयरिंग पर चर्चा**  
नई दिल्ली. एनडीए में सीट शेयरिंग और कैडिडेट्स को मंथन जारी है. इसी सिलसिले में शनिवार को दिल्ली में बीजेपी के राष्ट्रीय अध्यक्ष जेपी नड्डा के आवास पर पार्टी के कोर ग्रुप की बैठक हुई, जिसमें कैडिडेट्स को लेकर चर्चा की गई. इस बैठक में अमित शाह भी मौजूद थे. सुबह के अनुसार अभी तक नब्बे से सौ सीटों पर सहमति बन चुकी है. बैठक के बाद जीतन राम मांडी और उपेंद्र कुशवाहा ने भी नड्डा से मुलाकात की. बिहार की सभी 243 सीट पर दो चरण में चुनाव होंगे. पहले चरण के लिए 6 नवंबर को और दूसरे चरण के लिए 11 नवंबर को वोटिंग होगी. वहीं, चुनाव के नतीजे 14 नवंबर को जारी किए जाएंगे.

**टीटीपी का पख्तूनख्वा में आत्मघाती हमला**

काबुल. अफगानिस्तान के विदेश मंत्री आमिर खान मुलाकी के भारत दौरे ने पाकिस्तान की बेचैनी को बढ़ा दी. उसकी तालिबान से जंग छिड़ती नजर आ रही है। पाकिस्तान ने काबुल पर एयर स्ट्राइक कर दी। इसके बाद तहरीक-ए-तालिबान पाक (टीटीपी) ने पाकिस्तान के खैबर पख्तूनख्वा पर बड़ा आत्मघाती हमला कर दिया। तालिबान ने पाकिस्तान के खैबर पख्तूनख्वा के डेरा इस्माइल खान जिले में पुलिस ट्रेनिंग सेंटर पर हमला किया है तालिबान ने पाकिस्तान के खैबर पख्तूनख्वा के डेरा इस्माइल खान जिले में पुलिस ट्रेनिंग सेंटर पर हमला किया है।

**कनाडा की विदेश मंत्री आज आंगी भारत**

नई दिल्ली. भारत और कनाडा के संबंधों को फिर से पटरी पर लाने की कवायद के बीच कनाडा की विदेश मंत्री अनिता आनंद रविवार शाम तीन बजे भारत यात्रा पर यहां पहुंचेगी। विदेश मंत्रालय ने शनिवार को बताया कि सुश्री आनंद सोमवार दोपहर को विदेश मंत्री डा.एस जयशंकर के साथ वार्ता करेंगी। बाद में शाम को वह वाणिज्य और उद्योग मंत्री पीयूष गोयल से मिलेंगी। इस दौरान दोनों पक्षों के बीच मुख्य रूप से परस्पर व्यापार, ऊर्जा और सुरक्षा से जुड़े विषयों पर चर्चा होगी। इसके बाद वह मुंबई के लिए रवाना हो जायेंगी और वहां निवेश प्रोत्साहन तथा रोजगार सृजन के संबंध में उद्योगों के साथ बातचीत के बाद उसी दिन देर शाम कनाडा के लिए रवाना हो जायेंगी।

## धन-धान्य कृषि योजना का शुभारंभ

42 हजार करोड़ रुपए से अधिक परियोजना का उद्घाटन | 11440 करोड़ के साथ 'दलहन आत्मनिर्भरता मिशन' योजना | 815 करोड़ की अतिरिक्त परियोजनाओं की आधारशिला रखी

नई दिल्ली, 11 अक्टूबर. प्रधानमंत्री नरेंद्र मोदी ने शनिवार को रिमोट का बटन दबाकर 42 हजार करोड़ रुपए से अधिक की कृषि परियोजनाओं का उद्घाटन और शिलान्यास किया. उन्होंने 24,000 करोड़ रुपए के परिव्यय वाली प्रधानमंत्री धन धान्य कृषि योजना का शुभारंभ किया गया. इसके अलावा, 11,440 करोड़ रुपए के परिव्यय के साथ 'दलहन आत्मनिर्भरता मिशन' को लॉन्च किया गया.

वहीं प्रधानमंत्री कृषि, पशुपालन, मत्स्य पालन और फूड प्रोसेसिंग सेक्टर में 5,450 करोड़ रुपए से अधिक मूल्य की परियोजनाओं का उद्घाटन हुआ. साथ ही लगभग 815 करोड़ रुपए की अतिरिक्त परियोजनाओं की आधारशिला रखी गई.

पीएम मोदी ने कार्यक्रम को संबोधित करते हुए कहा कि आज देश का मिजाज कुछ इस



तरह बन गया है कि हम कुछ उपलब्धियों से ही संतुष्ट नहीं हो सकते हैं. उन्होंने कहा, हमें विकसित बनने के लिए हर क्षेत्र में लगातार बेहतर करना होगा. सुधार करना ही होगा. इसी सोच का प्रमाण पीएम धन-धान्य कृषि योजना है. इस योजना की प्रेरणा आकांक्षी जिला योजना का सफलता बनी है. उन्होंने कहा कि आकांक्षी जिले अब कई पैरामीटर में दूसरे जिलों से बेहतर प्रदर्शन कर रहे हैं. कार्यक्रम में केंद्रीय कृषि मंत्री शिवराज सिंह चौहान, राज्य मंत्री

भागिरथ चौधरी, केंद्रीय मंत्री राजीव रंजन सिंह, रामनाथ ठाकुर सहित कई राज्यों के मुख्यमंत्री और अन्य जनप्रतिनिधि शामिल हुए. कार्यक्रम के दौरान प्रधानमंत्री ने दलहन उत्पादक, एग्रीकल्चर इनफ्रास्ट्रक्चर फंड (एआईएफ) और पशुपालन व मत्स्य पालन से जुड़े किसानों के विभिन्न समूहों से सीधा संवाद किया और उनकी समस्याओं व नवाचारों पर गहन चर्चा की.

**कृषि विकास में नया अध्याय : सीएम डॉ. यादव**  
इंदौर. पीएम कृषि धन-धान्य कृषि योजना कृषि विकास के क्षेत्र में नया अध्याय लिखेंगे. यह बात मुख्यमंत्री डॉ. मोहन यादव ने कही. मुख्यमंत्री शनिवार को इंदौर से केंद्रीय कृषि मंत्रालय द्वारा दिल्ली में आयोजित अन्नदाताओं का सम्मान, समृद्ध राष्ट्र का निर्माण कार्यक्रम में वरुअली शामिल हुए. कार्यक्रम को प्रधानमंत्री नरेंद्र मोदी ने संबोधित किया और मध्यप्रदेश के इंदौर में 30 लाख टन क्षमता के अत्याधुनिक दुग्ध चूर्ण संयंत्र का वरुअली शुभारंभ भी किया. प्रधानमंत्री श्री मोदी ने इंदौर और गालियार सहकारी दुग्ध संघों को पैक्स से जोड़े जाने को भी ऐतिहासिक बताया. मुख्यमंत्री डॉ. यादव ने मध्यप्रदेश को दी गई इन सीमांतों के लिए प्रधानमंत्री का आभार माना है. मुख्यमंत्री डॉ. यादव ने प्रधानमंत्री के संबोधन का बिलियट कन्वेंशन सेंटर इंदौर से वरुअली श्रवण किया.

### कोविड ड्यूटी में शहीद हुए कर्मियों को 5 साल बाद मिला न्याय

परिजनों को दी गई एक-एक करोड़ की सहायता राशि | 11 सरकारी कर्मियों की हुई थी मौत

नई दिल्ली, 11 अक्टूबर (वार्ता) दिल्ली की मुख्यमंत्री रेखा गुप्ता ने कोविड महामारी के दौरान अपने कर्तव्यों का निर्वहन करते हुए जीवन गंवाने वाले 11 सरकारी कर्मियों के परिजनों को शनिवार को एक-एक करोड़ रुपये की सहायता राशि के चेक प्रदान किए. सीएम गुप्ता ने समारोह में कहा, यह सिर्फ आर्थिक सहायता

### अनिल अंबानी ग्रुप के सीएफओ अशोक पाल गिरफ्तार

नई दिल्ली 11 अक्टूबर. प्रवर्तन निदेशालय ने शुक्रवार रात अनिल अंबानी के सहयोगी रिलायंस पावर के सीएफओ अशोक कुमार पाल को कथित 17,000 करोड़ रुपये के एडीए समूह लोन धोखाधड़ी से जुड़ी मनी लॉन्ड्रिंग जांच के सिलसिले में गिरफ्तार किया. रिलायंस पावर लिमिटेड के कार्यकारी निदेशक और मुख्य वित्तीय अधिकारी, पाल को धन शोधन निवारण अधिनियम (पीएमएलए) के तहत ईडी के दिल्ली कार्यालय से हिरासत में लिया गया. शनिवार को उन्हें दिल्ली की एक स्पेशल कोर्ट में पेश कर ईडी ने कस्टडी की मांग की, जो दो दिनों के लिए मंजूर हो गई.

## रोहतक एसपी नरेंद्र बिजारणिया को हटाया

आईपीएस वाई पूरन कुमार सुसाइड केस में पेशान | एससी-एसटी एक्ट के तहत कार्रवाई की मांग

रोहतक. हरियाणा सरकार ने आईपीएस अधिकारी वाई पूरन कुमार आत्महत्या मामले में रोहतक के एसपी नरेंद्र बिजारणिया को उनके पद से हटा दिया गया है. अब उनकी जगह पर इस पद की जिम्मेदारी सुरेंद्र सिंह भौरिया को सौंपी गई है. हरियाणा सरकार के गृह विभाग ने यह जानकारी अधिसूचना जारी करके दी है. पूरन कुमार की पत्नी अमनीत पी. कुमार ने अपनी शिकायत में

### सोनिया ने पूर्व आईपीएस की पत्नी को लिखा पत्र

नई दिल्ली, 11 अक्टूबर (वार्ता) कांग्रेस संसदीय दल की नेता सोनिया गांधी ने हरियाणा के भारतीय पुलिस सेवा (आईपीएस) के पूर्व अधिकारी वाई पूरन कुमार की पत्नी एवं भारतीय प्रशासनिक सेवा (आईएएस) अमनीत पी. कुमार को पत्र लिखकर सांत्वना देते हुए कहा है कि इस मुश्किल घड़ी में वह उनके साथ खड़ी है. कांग्रेस की पूर्व अध्यक्ष ने कहा कि यह दुःखद और व्यथित

इमानदारी और निष्ठा के साथ काम करते थे. यह मेरे लिए बहुत ही दुर्भाग्य की बात है कि वे अपने घर में मृत पाए गए. इसे आत्महत्या

## बालिकाओं की सुरक्षा हो सुनिश्चित

राष्ट्रीय वार्षिक हितधारक परामर्श कार्यक्रम में बोले सीजेआई गवई

नई दिल्ली, 11 अक्टूबर. 'बालिकाओं की सुरक्षा: भारत में उनके लिए एक सुरक्षित और सक्षम वातावरण' की ओर विषय पर शीर्ष अदालत परिसर में राष्ट्रीय वार्षिक हितधारक परामर्श कार्यक्रम का आयोजन किया गया.

उन्हें कुपोषण, लिंग-चयनात्मक गर्भपात, मानव तस्करी और उनकी इच्छा के विरुद्ध बाल विवाह यौन शोषण, शोषण और हानिकारक प्रथाओं के अत्यधिक जोखिम में डाल देती हैं. न्यायमूर्ति गवई ने कहा, उनकी (बालिकाओं) की सुरक्षा सुनिश्चित करना केवल उनके शरीर की रक्षा करना नहीं है, बल्कि उनकी आत्मा को मुक्त करना है. एक ऐसा समाज बनाना, जहां वे सम्मान के साथ अपना सिर ऊंचा रख सकें और जहां उनकी आकांक्षा शिक्षा और समानता से पोषित हों.

### ईडी का 10.95 करोड़ के बैंक घोटेले में तीन फर्मा पर छापा

नयी दिल्ली, 11 अक्टूबर. प्रवर्तन निदेशालय अहमदाबाद जोनल कार्यालय ने धनशोधन निवारण अधिनियम, 2002 के प्रावधानों के तहत आठ और नौ अक्टूबर को अहमदाबाद स्थित छह स्थानों पर छापेमारी की. यह कार्रवाई 10.95 करोड़ रुपये के बैंक धोखाधड़ी मामले से जुड़ी है. ईडी ने जांच की शुरुआत केंद्रीय अन्वेषण ब्यूरो (सीबीआई) द्वारा दर्ज प्राथमिकी के आधार पर की थी, जो ओरिएंटल बैंक ऑफ कॉमर्स की शिकायत पर दर्ज की गई थी. शिकायत में तीन फर्मा श्री ओम फेब, श्री बाबा टेक्सटाइल और श्री लक्ष्मी फेब—का नाम शामिल है.

## मंत्री बोस के दफ्तर पर ईडी छापा

बंगाल भर्ती घोटाला : 13 ठिकानों पर ली तलाशी, 45 लाख बरामद

नई दिल्ली, 11 अक्टूबर. प्रवर्तन निदेशालय (ईडी) के कोलकाता जोनल कार्यालय ने पश्चिम बंगाल के बहुचर्चित नगरपालिका भर्ती घोटाले में कोलकाता और उसके आसपास के क्षेत्रों में 13 स्थानों पर व्यापक तलाशी अभियान चलाया. ईडी की टीम ने शुक्रवार को जिन परिसरों पर छापेमारी की उनमें पश्चिम बंगाल के अनिशमन एवं आपातकालीन सेवा मंत्री और तुणमूल कांग्रेस के विधायक सुजीत बोस के कार्यालय और उनकी कंपनियों के ठिकाने भी शामिल हैं. तलाशी के दौरान ईडी को कई आपत्तिजनक दस्तावेज, संपत्ति से संबंधित कागजात, डिजिटल उपकरण और 45 लाख रुपये नकद बरामद हुए हैं. ईडी ने यह जांच कलकत्ता उच्च न्यायालय के निर्देश पर केंद्रीय जांच ब्यूरो (सीबीआई) द्वारा दर्ज

## बैठक | मध्यप्रदेश ट्रेवल मार्ट के मौके पर सीएम डॉ. मोहन यादव ने की वन टू वन चर्चा, सीएम से मिले फिल्म जगत के कई दिग्गज

### प्रदेश में निवेशकों और उद्योग जगत को मिलेगा अवसर



प्रशासनिक संवाददाता भोपाल, 11 अक्टूबर. मुख्यमंत्री डॉ. मोहन यादव ने मध्यप्रदेश में पर्यटन को नई ऊंचाइयों पर ले जाने और निवेश को आकर्षित करने के उद्देश्य से शनिवार को मध्यप्रदेश ट्रेवल मार्ट के अवसर पर पर्यटन क्षेत्र के निवेशकों, प्रमुख फिल्म निर्माताओं और प्रसिद्ध अभिनेताओं के साथ कुशाभाऊ ठाकरे सभागार में एक महत्वपूर्ण बैठक की. इस वन-टू-वन चर्चा का मुख्य उद्देश्य प्रदेश में पर्यटन के बुनियादी ढांचे को मजबूत करना और मध्यप्रदेश को एक प्रमुख फिल्म-शूटिंग गंतव्य के रूप में

बढ़ावा देना है. इस उच्च-स्तरीय बैठक के दौरान मुख्यमंत्री डॉ. यादव ने उद्योग के विभिन्न दिग्गजों के साथ प्रदेश में निवेश की संभावनाओं पर विस्तार से विचार-विमर्श किया. मुख्यमंत्री डॉ. यादव ने फिल्म जगत से प्रसिद्ध फिल्म निर्माता एकता कपूर, जाने-माने अभिनेता गजराज राव और रघुवीर यादव ने भेंट की. स्पेशल फिल्म कमीशन से लारा मोलिना एवं फिल्म निर्माता अन्ना सौरा ने भी चर्चा में भाग लिया. मुख्यमंत्री डॉ. यादव ने सभी निवेशकों और उद्योग जगत के प्रतिनिधियों को मध्यप्रदेश में हर्स-संभव सहयोग का आश्वासन दिया और कहा कि सरकार राज्य को पर्यटन और फिल्म निर्माण के लिए देश का सबसे आकर्षक केंद्र बनाने के लिए प्रतिबद्ध है. इस मौके पर केंद्रीय पर्यटन और संस्कृति मंत्री गजेंद्र सिंह शेखावत भी मौजूद थे. होटल और हॉस्पिटैलिटी उद्योग के कई बड़े नामों ने भी अपनी उपस्थिति दर्ज कराई और निवेश की संभावनाओं पर चर्चा की. इनमें इंडियन होटल्स कंपनी लिमिटेड के ईवीपी परवीन चंद्र कुमार, जेट सर्व एविएशन के राम ओला, एटमॉस्फियर कौर के प्रबंध निदेशक सौभाग्य मोहापात्रा, पोस्ट कार्ड होटल्स के सह-संस्थापक अनिरुद्ध कांडपाल आदि शामिल थे.

## दिनभर रंगनाथन से पूछताछ

सबूत एकत्रित करने के लिए जल्द तमिलनाडु जाएगी पुलिस

छिद्रवाड़ा. कफ सिरप में गड़बड़ी होने से 21 बच्चों की मौत होने के बाद प्रदेश सरकार द्वारा गठित एसआईटी ने कफ सिरप कम्पनी के मालिक रंगनाथन को तमिलनाडु से गिरफ्तार कर परासिया लाया है अब पुलिस रंगनाथन से पूछताछ कर रही है. आज पुलिस अधीक्षक अजय पांडे ने भी रंगनाथन से पूछताछ की, पूछताछ दिन भर चलती रही. बता दें कि बीते दिवस एसआईटी गोंदल रंगनाथन को परासिया लेकर जैसे ही परासिया पहुंची वैसे ही लोगों का गुस्सा फूट पड़ा लोग उसे फांसी दो के नारे लगाते रहे, पुलिस ने किसी तरह रंगनाथन को कोर्ट में प्रस्तुत कर उसे 10 दिन की पुलिस रिमांड में लिया. बड़ी बात यह रही कि रंगनाथन का केस लडने के लिए एक भी वकील सामने नहीं आया. सभी वकीलों ने रंगनाथन का केस लडने से इंकार कर दिया. अब पुलिस रंगनाथन से पूछताछ कर रही है. पुलिस अधीक्षक अजय पांडे ने बताया कि आज दिन भर गोंदल रंगनाथन से पूछताछ की गई कि वह कब से कंपनी का संचालन कर रहा है कंपनी का लाइसेंस किस के नाम से है, कितनी लैब संचालित की जा रही है और इस कम्पनी में कौन-कौन शामिल है. अगर दवाई में मिलाट की गई है तो आप को इस बारे में जानकारी कैसे नहीं मिली.